

माननीय मंत्री महोदय, श्रम संसाधन विभाग, बिहार पटना की अध्यक्षता में दिनांक-14.11.2017 को राज्य के नियोजन पक्ष के पदाधिकारियों के साथ बैठक की कार्यवाही ।

माननीय मंत्री महोदय, श्रम संसाधन विभाग, बिहार, पटना की अध्यक्षता में दिनांक 14.11.17 को 11.00 बजे पूर्वाह्न में नियोजन भवन, श्रम संसाधन विभाग में नियोजन पक्ष के पदाधिकारियों के साथ बैठक सम्पन्न हुई।

माननीय मंत्री महोदय की अध्यक्षता में आयोजित उक्त समीक्षा बैठक में श्री पंकज कुमार पाल, निदेशक, नियोजन एवं प्रशिक्षण, श्री के0 सेंथिल कुमार, एवं डा0 आशिमा जैन, अपर सचिव, श्रम संसाधन विभाग, बिहार, पटना उपस्थित थे। माननीय मंत्री महोदय की अध्यक्षता में बैठक की कार्यवाही प्रारंभ की गई। सर्वप्रथम सभी पदाधिकारियों का परिचय एवं उनके प्रभार की जानकारी प्राप्त की गई। समीक्षात्मक बैठक में मुख्य रूप से माननीय मंत्री महोदय द्वारा नियोजन मेला के आयोजन का उद्देश्य एवं संबंधित उपलब्धियों के बारे में विस्तृत जानकारी की अपेक्षा की गई।

माननीय मंत्री महोदय द्वारा नियोजन मेला के उद्देश्य एवं उपलब्धियों की जानकारी की अपेक्षा के क्रम में गहन समीक्षा की गई एवं निम्नलिखित विन्दुओं पर विचार-विमर्श किया गया:-

1. प्रत्येक जिला के पदाधिकारियों के द्वारा क्षेत्र में आयोजित किये गये नियोजन-सह-मार्गदर्शन मेले के आयोजन, उसकी उपलब्धी, मेला के व्यय, एवं अनुश्रवण की कार्रवाई से संबंधित जानकारी दी गई।
2. समीक्षा के दौरान माननीय मंत्री महोदय द्वारा सभी संबंधित क्षेत्रीय पदाधिकारियों से नियोजनालय स्तर पर संपादित किये जा रहे सभी कार्यों के संबंध में विस्तृत रूप से स्थिति स्पष्ट करने को कहा गया। साथ ही नियोजन मेला को और प्रभावी ढंग से आयोजित करने एवं कार्य रूप में धरातल पर प्रतिस्थापित करने के संबंध में सभी संबंधित पदाधिकारियों से अपना-अपना सुझाव मौखिक रूप में सुना गया एवं उसे लिखित रूप में भी उपलब्ध कराने का निदेश दिया गया।
3. माननीय मंत्री महोदय द्वारा वैसे संस्थान जहाँ 25 से अधिक कर्मी काम कर रहे हों, उनको हर हाल में अपने यहाँ की रिक्तियों की सूचना CNV Act के अंतर्गत नियोजनालय को देने के संबंध में अपेक्षित कार्रवाई सुनिश्चित करने का निदेश दिया गया।
4. महोदय द्वारा विभागीय कार्यों की समीक्षा के दौरान देश के प्रमुख औद्योगिक क्षेत्रों में पदाधिकारियों की टीम भेज कर वहाँ के नियोजकों को बिहार में उपलब्ध मानव बल के बारे में जानकारी देने हेतु कार्य आरंभ करने का निदेश दिया गया।
5. माननीय मंत्री महोदय द्वारा संबंधित पदाधिकारियों को पंचायत एवं प्रखण्ड स्तर पर नियोजन के लिए निबंधन कार्य करने का निदेश दिया।
6. नियोजन में भाग लेने वाले नियोजकों की विस्तृत जानकारी पहले ही प्राप्त कर ली जाय। नियोजकों का एक पैनल भी बना लिया जाय।
7. निःशक्त जनों को कुशल युवा केन्द्र में अपेक्षित जानकारी व मार्गदर्शन मिले, यह कार्रवाई सुनिश्चित की जाय।
8. सभी नियोजन पदाधिकारियों को 15 दिनों के अंदर अब तक आयोजित नियोजन-सह-मार्गदर्शन मेला में चयनित आवेदकों में से कितने आवेदक अभी नियोजकों के यहाँ कार्य कर रहे हैं, की सूची उपलब्ध कराने का निदेश दिया गया।
9. यह भी निदेश दिया गया कि विगत तीन वर्षों में आयोजित मेलावार आवंटन एवं व्यय का प्रतिवेदन 15 दिनों के अंदर उपलब्ध कराएँ। गत वित्तीय वर्ष में नियोजन मेला में किये गये खर्च का ब्यौरा भी उपस्थापित किया जाय।
10. राज्य के प्रत्येक जिला नियोजनालय कार्यालय का स्वीकृत बल, कार्यरत बल एवं रिक्ति के संबंध में अद्यतन स्थिति उपलब्ध कराने का निदेश दिया गया।

11. राज्य के नियोजनालय के स्तर पर संपादित किये जा रहे कार्यों का ब्यौरा उपस्थापित करने का निदेश दिया गया।
12. राज्य में कितने नियोजनालय हैं एवं उन पर प्रतिवर्ष खर्च का ब्यौरा के संबंध में भी स्थिति स्पष्ट करने का भी निदेश दिया गया।
13. नियोजनालय में NCS पोर्टल पर शत प्रतिशत निबंधन सुनिश्चित करने का निदेश दिया गया।
14. बैठक के अंत में माननीय मंत्री महोदय द्वारा सभी क्षेत्रीय पदाधिकारियों को सरकार के स्तर पर निदेशालय नियोजन के स्तर से चलाये जा रहे योजनाओं को कार्य समर्पण भाव एवं बेहतर से बेहतर करने हेतु अपना पूर्ण योगदान समर्पित करने का निदेश दिया गया।

धन्यवाद ज्ञापन के साथ बैठक समाप्ति की घोषणा की गयी।

ह0/-

सहायक निदेशक (नियोजन)

बिहार, पटना।

ज्ञापांक-2/यो0-5023/2014-1186

पटना-01, दिनांक-14.12.17

- प्रतिलिपि:-
1. संयुक्त निदेशक (प्रशिक्षण) सभी उप निदेशक (नियोजन), मुख्यालय सहित/सभी सहायक निदेशक (नियोजन)/सभी जिला नियोजन पदाधिकारी/सभी नियोजन पदाधिकारी (वि0 वि0 नि0 सूचना एवं मार्गदर्शन केन्द्रों सहित) को सूचनार्थ एवं आवश्यक क्रियार्थ प्रेषित।
 2. निदेशालय नियोजन स्थित सभी पदाधिकारी/सभी सहायक/सभी लिपिकों को सूचनार्थ एवं आवश्यक क्रियार्थ प्रेषित।
 3. आई0 टी0 मैनेजर, श्रम संसाधन विभाग को विभागीय वेबसाईट पर अपलोड करने संबंधी कार्रवाई करने हेतु प्रेषित।

सहायक निदेशक (नियोजन)
बिहार, पटना।

6.12